

ಡಾ. ಸಬಿಹಾ ಭೂಮೀಗೌಡ

ವಿಜಯಪುರದ ಕರ್ನಾಟಕ ರಾಜ್ಯ ಮಹಿಳಾ ವಿಶ್ವವಿದ್ಯಾಲಯದ ನೂತನ ಕುಲಪತಿಯಾಗಿ ಅಧಿಕಾರ ವಹಿಸಿಕೊಂಡಿರುವ ಪೆಂಟ್.ಸಬಿಹಾ ಭೂಮೀಗೌಡ ಅವರು ಕುಶಾಲನಗರದ ಚಿಕ್ಕ ಅಳುವಾರದಲ್ಲಿರುವ ಮಂಗಳೂರು ವಿಶ್ವವಿದ್ಯಾಲಯದ ಸ್ನಾತಕೋತ್ತರ ಕೇಂದ್ರದ ನಿರ್ದೇಶಕರಾಗಿ, ಮಂಗಳೂರು ವಿಶ್ವವಿದ್ಯಾಲಯದ ಎಸ್.ವಿ.ಪಿ ಕನ್ನಡ ಅಧ್ಯಯನ ಸಂಸ್ಥೆಯಲ್ಲಿ ಪ್ರಾಧ್ಯಾಪಕರಾಗಿ ಕಾರ್ಯನಿರ್ವಹಿಸಿದವರು. ಭಾಷಾವಿಜ್ಞಾನ, ಸಾಹಿತ್ಯ ವಿಮರ್ಶೆ, ಹೊಸಗನ್ನಡ ಸಾಹಿತ್ಯ, ಮಹಿಳಾ ಅಧ್ಯಯನಗಳು ಇವರ ತಜ್ಞತೆಯ ಕ್ಷೇತ್ರಗಳಾಗಿವೆ. 33 ವರ್ಷಗಳ ಬೋಧನಾನುಭವ ಹಾಗೂ 27 ವರ್ಷಗಳ ಸಂಶೋಧನಾನುಭವವನ್ನು ಹೊಂದಿದವರು. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸಣ್ಣಕತೆಗಳ ಹುಟ್ಟು ಮತ್ತು ಬೆಳವಣಿಗೆ (1843-1947) ಎಂಬ ವಿಷಯದ ಕುರಿತು 1992ರಲ್ಲಿ ಪಿಎಚ್.ಡಿ ಪದವಿಯನ್ನು ಪಡೆದವರು. ಭಾಷಾವಿಜ್ಞಾನ, ಸಾಹಿತ್ಯ ವಿಮರ್ಶೆ, ಹೊಸಗನ್ನಡ ಸಾಹಿತ್ಯ, ಮಹಿಳಾ ಅಧ್ಯಯನಗಳು ಇವರ ತಜ್ಞತೆಯ ಕ್ಷೇತ್ರಗಳಾಗಿವೆ. ಕನ್ನಡ ವಿಶ್ವವಿದ್ಯಾಲಯ, ಹಂಪಿ ಇದರ ಮಹಿಳಾ ಸಾಹಿತ್ಯ ಚರಿತ್ರೆಯ ಯೋಜನೆ ಮತ್ತು ಮಂಗಳೂರು ವಿಶ್ವವಿದ್ಯಾಲಯದ ಮಹಿಳಾ ಅಧ್ಯಯನ ಕೇಂದ್ರದ ದಕ್ಷಿಣ ಕನ್ನಡ ಜಿಲ್ಲೆಯ ಅವಿವಾಹಿತ ಮಹಿಳೆ-ಸಮಾಜೋ ಸಾಂಸ್ಕೃತಿಕ ಅಧ್ಯಯನ ಹಾಗೂ ಅಭಿವೃದ್ಧಿಶೀಲ ರಾಷ್ಟ್ರಗಳ ಸ್ತ್ರೀವಾದಿ ಚಿಂತನೆಗಳು ಎಂಬ ಯು.ಜಿ.ಸಿ ಯ ಪ್ರಧಾನ ಸಂಶೋಧನಾ ಯೋಜನೆ ಎಂಬ ಮಹತ್ವದ ಸಂಶೋಧನಾ ಯೋಜನೆಗಳನ್ನು ಯಶಸ್ವಿಯಾಗಿ ಪೂರ್ಣಗೊಳಿಸಿದ್ದಾರೆ. 2009-11 ರ ಅವಧಿಯಲ್ಲಿ ಕನ್ನಡ ಅಧ್ಯಯನ ವಿಭಾಗ ಮುಖ್ಯಸ್ಥರಾಗಿ ಕಾರ್ಯನಿರ್ವಹಿಸಿರುವ ಸಬಿಹಾ ಅವರು ಕರ್ನಾಟಕ ಸರ್ಕಾರವು ಕೊಡಮಾಡಿದ ಕನ್ನಡ ಭಾಷಾಭಿವೃದ್ಧಿ ಯೋಜನೆಯಲ್ಲಿ ದಕ್ಷಿಣಕನ್ನಡ, ಉಡುಪಿ ಮತ್ತು ಕೊಡಗು ಜಿಲ್ಲೆಗಳಲ್ಲಿ ಚಳುವಳಿಗಳು ಮತ್ತು ಹೋರಾಟಗಳು ಎಂಬ ಸಂಶೋಧನಾ ಅಧ್ಯಯನವನ್ನು ಪೂರ್ಣಗೊಳಿಸಿ, ಅವುಗಳನ್ನು ಪುಸ್ತಕರೂಪದಲ್ಲಿ ಪ್ರಕಟಿಸಿದ್ದಾರೆ.

2002-05ರ ಅವಧಿಯಲ್ಲಿ ಹಂಪಿಯ ಕನ್ನಡ ವಿಶ್ವವಿದ್ಯಾಲಯದ ಸೆನೆಟ್ ಸದಸ್ಯರಾಗಿ, 2005-08 ರ ಅವಧಿಯಲ್ಲಿ ಮಂಗಳೂರು ವಿಶ್ವವಿದ್ಯಾಲಯದ ಮಹಿಳಾ ಅಧ್ಯಯನ ಕೇಂದ್ರದ ಸಲಹಾ ಸಮಿತಿಯ ಸದಸ್ಯರಾಗಿ, 2009 ರಲ್ಲಿ ಧಾರವಾಡದ ಕರ್ನಾಟಕ ವಿಶ್ವವಿದ್ಯಾಲಯದ ನೇಮಕಾತಿ ಮಂಡಳಿಯ ಸದಸ್ಯರಾಗಿ, 2012ರಲ್ಲಿ ಶಿಗ್ಗಾವಿಯ ಕರ್ನಾಟಕ ಜಾನಪದ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಮಂಡಳಿಯ ಹಾಗೂ ಸಂಶೋಧನಾ ಯೋಜನೆಗಳ ತಜ್ಞರ ಸಮಿತಿಯ ಸದಸ್ಯರಾಗಿ, 2012ರಲ್ಲಿ ಬೆಳಗಾವಿಯ ರಾಣಿ ಚೆನ್ನಮ್ಮ ವಿಶ್ವವಿದ್ಯಾಲಯದ ನೇಮಕಾತಿ ಮಂಡಳಿಯ, 2013ರಲ್ಲಿ ವಿಜಯಪುರದ ಕರ್ನಾಟಕ ರಾಜ್ಯ ಮಹಿಳಾ ವಿಶ್ವವಿದ್ಯಾಲಯದ ಮಹಿಳಾ ಅಧ್ಯಯನ ವಿಭಾಗದ ನೇಮಕಾತಿ ಮಂಡಳಿಯ ಸದಸ್ಯರಾಗಿ, 2013-16ರ ಅವಧಿಯಲ್ಲಿ ವಿಜಯಪುರದ ಕರ್ನಾಟಕ ರಾಜ್ಯ ಮಹಿಳಾ ವಿಶ್ವವಿದ್ಯಾಲಯದ ಮಹಿಳಾ ಅಧ್ಯಯನ ವಿಭಾಗದ ಅಧ್ಯಯನ ಮಂಡಳಿಯ ಸದಸ್ಯರಾಗಿ, 2012-2015ರ ಅವಧಿಯಲ್ಲಿ ಕುಪ್ಪಂನ ದ್ರಾವಿಡ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಮಂಡಳಿಯ ಸದಸ್ಯರಾಗಿ, 2013ರಲ್ಲಿ ಕರ್ನಾಟಕ ಸರ್ಕಾರದ ಪದವಿಪೂರ್ವ ಶಿಕ್ಷಣ ಮಂಡಳಿಯ ಕನ್ನಡ ಪಠ್ಯಪುಸ್ತಕ ಸಲಹಾ ಸಮಿತಿ ಹಾಗೂ ಮಂಗಳೂರು ವಿಶ್ವವಿದ್ಯಾಲಯದ ಕನ್ನಡ ನೇಮಕಾತಿ ಮಂಡಳಿಯ ಸದಸ್ಯರಾಗಿ, 2014-2016ರ ಅವಧಿಯಲ್ಲಿ ಬೆಂಗಳೂರು ವಿಶ್ವವಿದ್ಯಾಲಯದ ಗಾಂಧಿ ಅಧ್ಯಯನ ಕೇಂದ್ರದ ಸದಸ್ಯರಾಗಿ, 2012-2015ರ ಅವಧಿಯಲ್ಲಿ ಮಂಗಳೂರು ವಿಶ್ವವಿದ್ಯಾಲಯದ ಸ್ನಾತಕೋತ್ತರ ಕನ್ನಡ ಅಧ್ಯಯನ ಮಂಡಳಿ ಮತ್ತು ಪದವಿ ಮಟ್ಟದ ಕನ್ನಡ ಅಧ್ಯಯನ ಮಂಡಳಿಯ ಅಧ್ಯಕ್ಷರಾಗಿ, 2015 ರಿಂದ 2018ರ ಅವಧಿಯಲ್ಲಿ ಮಂಗಳೂರು ವಿಶ್ವವಿದ್ಯಾಲಯದ ಅಕಾಡೆಮಿಕ್ ಕೌನ್ಸಿಲ್‌ನ ಸದಸ್ಯರಾಗಿ,

2016 ರಿಂದ ಕಲ್ಕುಗಿಯ ಕೇಂದ್ರೀಯ ವಿಶ್ವವಿದ್ಯಾನಿಲಯದ ಕನ್ನಡ ಅಧ್ಯಯನ ಮಂಡಳಿಯ ಸದಸ್ಯರಾಗಿ ಹಲವು ಹಲವು ಶೈಕ್ಷಣಿಕ ಸಂಸ್ಥೆಗಳಲ್ಲಿ ಕಾರ್ಯನಿರ್ವಹಿಸಿದ್ದಾರೆ.

ವಿವಿಧ ಸಾಹಿತ್ಯ ಸಂಘ-ಸಂಸ್ಥೆಗಳಲ್ಲಿ ಪದಾಧಿಕಾರಿಯಾಗಿ ಸೇವೆ ಸಲ್ಲಿಸಿರುವ ಡಾ.ಸಬಿಹಾ ಅವರು ಕರಾವಳಿ ಲೇಖಕಿಯರು ಮತ್ತು ವಾಚಕಿಯರ ಸಂಘ, ಮಂಗಳೂರು ಇದರಲ್ಲಿ 1998-2000 ಹಾಗೂ 2011-13ರ ಎರಡು ಅವಧಿಗೆ ಅಧ್ಯಕ್ಷೆಯಾಗಿದ್ದರು. 2005-07 ರ ಅವಧಿಯಲ್ಲಿ ಕರ್ನಾಟಕ ಸಾಹಿತ್ಯ ಅಕಾಡೆಮಿ, ಬೆಂಗಳೂರು ಇದರ ಸದಸ್ಯೆಯಾಗಿ, 2002 ರಿಂದ ಮಂಗಳೂರು ವಿಶ್ವವಿದ್ಯಾನಿಲಯದ ಡಾ.ಕೆ.ಶಿವರಾಮ ಕಾರಂತ ಪೀಠದ ನಿರ್ದೇಶಕರಾಗಿ, 2008 ರಿಂದ ಕುಪ್ಪಳಿಯ ರಾಷ್ಟ್ರಕವಿ ಕುವೆಂಪು ಪ್ರತಿಷ್ಠಾನದ ಸದಸ್ಯರಾಗಿ ಕಾರ್ಯನಿರ್ವಹಿಸಿದ್ದಾರೆ. ಕರ್ನಾಟಕ ಕೋಮು ಸೌಹಾರ್ದ ವೇದಿಕೆ ಹಾಗೂ ಮಹಿಳಾ ದೌರ್ಜನ್ಯ ವಿರೋಧಿ ವೇದಿಕೆಯ ಪದಾಧಿಕಾರಿಯಾಗಿ, ಜನವಾದಿ ಮಹಿಳಾ ಸಂಘಟನೆ ಮತ್ತು ಕನ್ನಡ ಪುಸ್ತಕ ಪ್ರಾಧಿಕಾರದ ಸಿರಿಗನ್ನಡ ಪುಸ್ತಕ ಮಾರಾಟ ಮಳಿಗೆಯ ಸದಸ್ಯೆಯಾಗಿ, ಬೆಂಗಳೂರಿನ ಕರ್ನಾಟಕ ಲೇಖಕಿಯರ ಸಂಘ ಮತ್ತು ಕನ್ನಡ ಸಾಹಿತ್ಯಪರಿಷತ್ತಿನ ಆಜೀವ ಸದಸ್ಯೆಯಾಗಿ ಸೇವೆ ಸಲ್ಲಿಸಿದ್ದಾರೆ.

ಸರಸ್ವತಿಯಾಳಿ ರಾಜವಾಡೆ ಅವರ ಆಯ್ದು ಕತೆಗಳು (1994) ಎಂಬ ಸಂಪಾದನಾ ಗ್ರಂಥವನ್ನು ಪ್ರಕಟಿಸುವ ಮೂಲಕ ಸಾಹಿತ್ಯ ಕ್ಷೇತ್ರದಲ್ಲಿ ಹೆಜ್ಜೆಯಿರಿಸಿದ ಡಾ.ಸಬಿಹಾ ಅವರ ಇತರ ಕೃತಿಗಳು-ಚಿತ್ತಾರ (2005)-ಕವನಸಂಕಲನ; ಕಡಲತಡಿಯ ಮನೆ (2009) ಮತ್ತು ಗೆರೆಗಳು (2013) ಕಥಾಸಂಕಲನಗಳು; ಕೀಲಿಕೈ ಮತ್ತು ಇತರ ಪ್ರಬಂಧಗಳು (ಪ್ರಬಂಧ ಸಂಕಲನ); ಬಗೆ (2001), ನಿಲುವು (2005), ಅನುಸಂಧಾನ (2012) ಸಾಹಿತ್ಯ ಸಂಘರ್ಷದ ನೆಲೆಗಳು (2012) ಮತ್ತು ಮಹಿಳೆ: ಇಂದಿನ ಸವಾಲುಗಳು (2014) ವಿಮರ್ಶಾ ಕೃತಿಗಳಾಗಿವೆ; ಸೃಜನೇತರ ಸಾಹಿತ್ಯ ಪ್ರಕಾರಗಳಲ್ಲಿ ಕೆಲಸ ಮಾಡಿದ ಮಹಿಳೆಯರ ಕೃತಿಗಳ ಕುರಿತ ಸಮೀಕ್ಷಾತ್ಮಕ ಕೃತಿ-ನುಡಿಗವಳ (2006); ಇತರ ಲೇಖಕರೊಂದಿಗೆ ಅವರು ಕನ್ನಡ ಭಾಷಾ ಪ್ರವೇಶ (2005) (ಭಾಷಾವಿಜ್ಞಾನದ ಕುರಿತು) ಹಾಗೂ ಮಹಿಳಾ ಸಾಹಿತ್ಯ ಚರಿತ್ರೆ (2006) ಕೃತಿಗಳನ್ನು ರಚಿಸಿದ್ದಾರೆ. ಲೀಲಾ ಬಾಬ್ಸೆ ಕಾಮತ್; ಬದುಕು-ಬರೆಹ (2008) ಹಾಗೂ ಒಂದಾನೆಮಾಲೆಯ ಸಾಹಸಿ-ಕುಡ್ಡಿ ವಾಸುದೇವ ಶೆಣೈ (2008) ಹಾಗೂ ಎಚ್.ಎಸ್.ಅನುಪಮಾ (2014) ಕೃತಿಗಳು ಸಬಿಹಾ ಅವರು ರಚಿಸಿದ ವ್ಯಕ್ತಿಚಿತ್ರಗಳಾಗಿವೆ. ಸಬಿಹಾ ಅವರ ಮಹಿಳಾಪರ ನಿಲುವುಗಳನ್ನು ಪ್ರಕಟಪಡಿಸುವ, ದಕ್ಷಿಣಕನ್ನಡ ಹಾಗೂ ಮಂಡ್ಯ ಜಿಲ್ಲೆಗಳ ಕ್ಷೇತ್ರಕಾರ್ಯಾಧಾರಿತ ಕೃತಿ ಲಿಂಗತ್ವ ಸಮನ್ವಯದಡೆಗೆ (2008); ದಕ್ಷಿಣಕನ್ನಡ ಜಿಲ್ಲೆಯ ಅವಿವಾಹಿತ ಮಹಿಳೆ : ಸಾಮಾಜಿಕ ಸಾಂಸ್ಕೃತಿಕ ಅಧ್ಯಯನ (2009) ಮತ್ತು ಅದರ ಆಂಗ್ಲ ಆವೃತ್ತಿ Uಟಿಗಿಚಿಡಿಡಿieಜಿ Womeಟಿ iಟಿ ಆ.ಎ.-ಂ Soಫಿio ಅುಟಣುಡಿಚಿಟಿ Sಣುಜಡಿ- Peಡಿsರೀಫಿಣಿವೆs ಓಟಿ Womeಟಿ' s Issues – ರಿಚಿಡಿಡಿ 2 , Pಟಿಟಿ 4 -48 2010; ಮಂಗಳೂರು ಆಕಾಶವಾಣಿಯಲ್ಲಿ ನೀಡಿದ ಚಿಂತನ ಉಪನ್ಯಾಸ ಮಾಲಿಕೆಯ ಗ್ರಂಥರೂಪ ನುಡಿಹೊನಲು (2010) ಹಾಗೂ ಅಂಕಣಬರಹಗಳ ಸಂಕಲನ ನಡುಮನೆ (2016) ಡಾ.ಸಬಿಹಾ ಅವರ ಇತರ ಪ್ರಕಟಣೆಗಳು. ಸುಮಾರು ಇನ್ನೂ ರಕ್ತಿಯ ಹೆಚ್ಚು ಸಂಶೋಧನಾ/ವೈಚಾರಿಕ/ ಲೇಖನಗಳು ನಾಡಿನ ವಿವಿಧ ಪತ್ರಿಕೆಗಳು, ನಿಯತಕಾಲಿಕಗಳಲ್ಲಿ ಪ್ರಕಟವಾಗಿವೆ. ಡಾ.ಸಬಿಹಾ ಅವರ ಹಲವು ಕತೆ, ಕವನ, ಪ್ರಬಂಧ, ವೈಚಾರಿಕ/ವಿಮರ್ಶಾ ಲೇಖನಗಳು ಕರ್ನಾಟಕದ ಮಂಗಳೂರು, ಬೆಂಗಳೂರು, ಧಾರವಾಡ, ವಿಜಯಪುರ ವಿಶ್ವವಿದ್ಯಾನಿಲಯಗಳ ಸ್ನಾತಕೋತ್ತರ, ಪದವಿಮಟ್ಟದ ತರಗತಿಗಳಿಗೆ; ಮಹಾರಾಷ್ಟ್ರದ ಪದವಿಪೂರ್ವ ತರಗತಿಗಳಿಗೆ, ಕರ್ನಾಟಕದ ಪ್ರೌಢಶಾಲಾ ಮಟ್ಟದ ತರಗತಿಗಳಿಗೆ ಪಠ್ಯಗಳಾಗಿವೆ.

ಸಂಪಾದಕರಾಗಿ ಸಬಿಹಾ ಭೂಮೀಗೌಡ ಅವರು ಪ್ರಕಟಿಸಿರುವ ಗ್ರಂಥಗಳು-ಸರಸ್ವತಿಬಾಯಿ ರಾಜವಾಡೆ ಅವರ ಆಯ್ದು ಕತೆಗಳು (1994), ಪ್ರಬಂಧ- 1999 (2000), ನಾವು ಮತ್ತು ನಮ್ಮ ಪರಿಸರ (ಪರಿಸರ ಸಂರಕ್ಷಣೆ ಹಾಗೂ ಹೋರಾಟದ ಬಗೆಗಿನ ಲೇಖನಗಳು) (2004), ಕರಾವಳಿಯ ಕಥೆಗಳು (2007), ಕನ್ನಡ ಸಾಹಿತ್ಯ ಮತ್ತು ಮಹಿಳೆ (2007), ಕನ್ನಡ ಸಾಹಿತ್ಯ ಮೀಮಾಂಸೆ (2008), ಮಹಿಳಾ ಸಾಹಿತ್ಯ (2008), ಸಂಸ್ಕೃತಿ ಮಹಿಳಾ ಮಾಲಿಕೆ-1 (2008) ಹಾಗೂ ಮಹಿಳಾ ಆತ್ಮಕತೆಗಳು: ಅನುಸಂಧಾನ (2008) ಮಹಿಳೆ ಸಂಘಟನೆ ಹೋರಾಟ (2008), ದಕ್ಷಿಣಕನ್ನಡ ಜಿಲ್ಲೆಯ ಮಕ್ಕಳ ಸಾಹಿತ್ಯ (2009), ಕುವೆಂಪು; ಶತಮಾನೋತ್ಸರ ನೋಟ (2009), ಚಂದ್ರಗಿರಿ (2009)-ನಾಡೋಜ ಸಾರಾ ಅಬೂಬಕ್ಕರ್ ಅಭಿನಂದನಾ ಗ್ರಂಥ, ನಾವು ಮತ್ತು ನಮ್ಮ ಪರಿಸರ ಭಾಗ-2 (2010), ನವಿಲುಗರಿ (2010), ನಾದಾಲೋಕ (2012)-ನಾ.ದಾಮೋದರ ಶೆಟ್ಟಿ ಅಭಿನಂದನಾ ಗ್ರಂಥ, ದಶಕದ ಮಹಿಳಾ ಸಾಹಿತ್ಯದಲ್ಲಿ ಪ್ರತಿರೋಧದ ನೆಲೆಗಳು (2012), ಮಹಿಳಾ ಸಾಂಸ್ಕೃತಿಕ ಕೋಶ-1 ವ್ಯವಸಾಯ (2013), ಇನ್ನು ಸಾಕು (2014)-ಅಂತಾರಾಷ್ಟ್ರೀಯ ಮಹಿಳಾ ದಿನಾಚರಣೆಯ ಸ್ಮೃತಿಚಿತ್ರ).